

## झारखंड से एकमुश्त समझौता करेगा डीवीसी



दामोदर वैली कॉरपोरेशन के कंज्यूमर मीट 2015 में संवाददाताओं को संबोधित करते डीवीसी के चेयरमैन एन्ड्रयू डब्ल्यू के. लैंगस्टे

कोलकाता : दामोदर वैली कॉरपोरेशन (डीवीसी) का प्रदर्शन बेहतर हो रहा है और यह झारखंड राज्य से एकमुश्त समझौते की ओर कदम बढ़ा रहा है। यह कहना है

कि डीवीसी के चेयरमैन एंड्रयू डब्ल्यू के. लैंगस्टे का जो कंज्यूमर मीट -2015 के कार्यक्रम में संवाददाताओं को संबोधित कर रहे थे। उन्होंने बताया कि इस साल मई

में उन्होंने 4504 मेगावाट उत्पादन किया जो कि अब तक का सबसे बड़ा उत्पादन रहा है। साथ ही जून में डीवीसी की उच्चतम राजस्व उगाही 1300 करोड़ थी। चेयरमैन ने बताया कि डीवीसी 6357.2 मेगावाट की क्षमता (हाइडल और थर्मल) स्थापित कर चुका है। उन्होंने बताया कि डीवीसी फिलहाल झारखंड, पश्चिम बंगाल, पंजाब, हरियाणा, दिल्ली और मध्यप्रदेश को विद्युत आपूर्ति करता है। साथ ही कर्नाटक और केरल के साथ बिजली खरीद समझौता (पीपीए) हस्ताक्षरित हो गया है। उपभोक्ताओं की सुविधा के लिए उन्होंने बताया कि अगर किसी उपभोक्ता की कोई शिकायत है तो वह ऑनलाइन अपनी शिकायत दर्ज कर सकता है और उनकी शिकायत पर डीवीसी वरीयता के आधार पर उत्तर देगा। उन्होंने जानकारी दी कि इसके लिए हेड क्वार्टर में उपभोक्ता डेस्क की व्यवस्था की जा चुकी है।